

IL-PJAN TAL-LEZZJONI 2.3

Kap 2: Ejja nsiru aħjar

Lezzjoni 2.3: Tini daqqa t'id, trid?

L-għanijiet:

L-istudenti:

1. Jirrevedu l-kelma 'komunità.'
2. Jagħrfu s-similaritajiet li hemm fl-għaqdiet diversi li jmorru.
3. Jifhmu kif l-għajnuna minn dawn il-komunitajiet tagħmel il-ħajja aħjar.



Ir-rizorsi għal-lezzjoni:

- Powerpoint - Mid-Djarju Ta' Robert
- Song: *People In Our Community* - Busy Beavers

<http://www.youtube.com/watch?v=mw6RBvUmayA>

- 2.3 worksheet mill-Ktieb



Naqsmu flimkien - L-introduzzjoni u d-diskussjoni tal-bidu

- Staqsi lit-tfal jekk jiftakrux x'jifhmu b'komunità.
- Spjega: Sa minn ċkunitna, ħajjitna dejjem kienet tiddependi min-nies li jgħinuna nikbru. Qabel nitkellmu ftit fuqhom, ejjew nittawlu ftit fid-Djarju ta' Robert. Araw flimkien il-ppt dwar Robert.
- Aghmlu lista ta' persuni li ssemmev li Robert kien jiddependi fuqhom.
- Kompli žid mat-tfal fil-lista l-kumplament tan-nies li jissemmew li taw servizz f'dak il-jum li Robert kiteb fid-Djarju.
- Iddiskuti: Taħseb li Robert kien japprezza n-nies qrib tiegħu li kienu jieħdu ħsiebu? Għaliex?



Nisingħu flimkien (Il-qafas tal-lezzjoni)

1. Spjega: Kemm hu faċli tidra n-nies li tara kuljum u teħodhom *for granted*. Kemm hu faċli tistenna lil ħaddieħor jaqdik bla ma turih apprezzament.

Min-nies kollha li joffrulna servizz, bħall-ġenituri, l-għalliema, dawk li jieħdu ħsieb l-indafa fit-toroq, il-pustier, ix-xufier li jwassalna l-iskola... kemm-il darba ngħidulhom 'grazzi'?



2. Kieku ma kienx għal dawn in-nies kieku ħajjitna ma tibqax l-istess. *Ejjew nagħmlu eżercizzju ċkejken. Spjega: Immaginak tqum filgħodu, ipprepara l-kollazzjon waħdek - ara fejn se tagħmel l-iskart għax ħadd mhu ġej jigbru - mur l-iskola bil-mixi, ipprova tgħallem kull sugġett waħdek - ejja d-dar - sajjar - naddaf - u mur orqod. U l-għada erga' għamel l-istess.*

3. Issa f'moħħok aghmel lista ta' dawk in-nies li tiltaqa' magħhom kuljum, u agħti marka lilek innifsek minn 1 sa 10 kemm tapprezza dak li jagħmlu għalik.
4. Stieden lit-tfal jiftħu l-Ktieb tal-Attivitajiet 2.3 u wara li tispjega s-silta mogħtija, stieden lit-tfal biex jiddiskutu flimkien Attivita` 1. Wara jkun hemm ħin biex huma jiktbu u jpingu l-komunità li hija ta' għajnuma għalihom.
5. Spjega Attività 2 u fuq bażi ta' klassi ddiskuti mat-tfal biex huma jaslu li jgħaqqdu s-sentenzi.
6. Asal għal Attività 3. Oħloq diskussjoni dwar l-importanza li ma ngergrux ħalli kull fejn inkunu ngibu l-ferħ.
7. Agħlaq il-lezzjoni billi ssemma' l-kanzunetta *People In Our Community - Busy Beavers*.
8. Agħlaq din il-lezzjoni b'talba, jew b'dik li hawn fil-lezzjoni, jew inkella ħalli lit-tfal jaqsmu ma' xulxin dak li jkunu kitbu fil-Ktieb.

Nikbru flimkien (Il-punti saljenti tal-lezzjoni)

1. Alla pprovdilna nies li jieħu ħsiebna. Tajjeb li nuruhom l-apprezzament tagħna u ngħidulhom 'grazzi' ta' spiss. Ftakar li ħajtek tkun ferm differenti mingħajrhom!
2. Fil-komunitajiet li nkunu ħa nsibu nies li ġejjin minn kulturi differenti u twemmin differenti.



Nagħżlu flimkien (L-attitudni)

It-tfal juru rispett lejn kull persuna li tagħtihom servizz għaliex b'hekk juruhom li jħobbuhom u li jgħinuhom jikbru.



Niċċelebraw flimkien xi kant /drama/ DVD ecc

People In Our Community

<http://www.youtube.com/watch?v=mw6RBvUmayA>



Nitolbu

Grazzi Mulej, li dawwartni b'nies li jieħdu ħsiebi. Permezz ta' dawn in-nies int turini kuljum kemm tħobbni. Nitolbok għalihom ħalli inti tieqaf magħhom u tberikom f'kull jum ta' ħajjithom.

